श्री आदिनाथाय नमः 
भक्तामर - प्रणत - मौलि - मणि -प्रभाणा- 
मुद्योतकं दलित - पाप - तमो - वितानम्‌। 
सम्यक्‌ -प्रणम्य जिन - पाद - युगं युगादा- 
वालम्बनं भव - जले पततां जनानाम्‌।। 1 
यः संस्तुतः सकल - वाङ्‌ मय - तत्त्व-बोधा- 
ढुद्‌भूत-बुद्धि - पटुभिः सुर - लोक - नाधैः। 
स्तोत्रैर्जगत्‌- त्रितय - चित्त - हरैरुदारैः, 
स्तोष्ये किलाहमपि तं प्रथमं जिनेन्द्रम्‌॥ 2॥ 
बुद्धया विनापि विबुधार्चित - पाद - पीठ! 
स्तोतुं समुद्यत - मतिर्विगत - त्रपोऽहम्‌। 
बालं विहाय जल-संस्थित-मिन्टु-बिम्ब- 
मन्यः क इच्छति जन: सहसा ग्रहीतुम्‌ ॥ ३॥ 
वक्तुं गुणान्गुण -समुद्र ! शशाङ्क-कान्तान्‌, 
कस्ते क्षमः सुर - गुरु-प्रतिमोऽपि बुद्धया । 
कल्पान्त -काल - पवनोद्धत- नक्र- चक्रं , 


को वा तरीतुमलमम्बुनिधिं भुजाभ्याम्‌ ॥ 4॥ 


सोऽहं तथापि तव भक्ति - वशान्मुनीश! 
कर्तु स्तवं विगत - शक्ति - रपि प्रवृत्त:। 
प्रीत्यात्म - वीर्य - मविचार्य मृगी मृगेन्द्रम्‌ 
नाभ्येति किं निज-शिशोः परिपालनार्थम्‌॥ 5॥ 
अल्प- श्रुतं श्रुतवतां परिहास-धाम, 
त्वद्‌-भक्तिरेव मुखरी-कुरुते बलान्माम्‌ । 
यत्कोकिलः किल मधौ मधुरं विरौति, 
तच्चाम्र -चारु -कलिका-निकरैक -हेतुः॥ 6॥ 
त्वत्संस्तवेन भव - सन्तति-सन्निबद्धं, 
पापं क्षणात्क्षयमुपैति शरीर भाजाम्‌ । 
आक्रान्त - लोक - मलि -नील-मशेष-माशु, 
सूर्याशु- भिन्न-मिव शार्वर-मन्धकारम्‌॥ 7॥ 
मत्वेति नाथ! तव संस्तवनं मयेद, - 
मारभ्यते तनु- धियापि तव प्रभावात्‌ । 
चेतो हरिष्यति सतां नलिनी-दलेषु, 


मुक्ता-फल - दृयुति-मुपैति ननूद-बिन्दुः॥ 8॥ 


आस्तां तव स्तवन- मस्त-समस्त-दोषं, 
त्वत्सङ्कथाऽपि जगतां दुरितानि हन्ति । 
द्रे सहस्रकिरणः कुरुते प्रभेव, 
पद्माकरेषु जलजानि विकासभाञ्चि ॥ 9॥ 


नात्यद्‌-भुतं भुवन - भूषण ! भूदत-नाथ! 


भूतैर्गुणैर्भुवि भवन्त - मभिष्टुवन्तः। 
तुल्या भवन्ति भवतो ननु तेन किं वा 
भूत्याश्रितं य इह नात्मसमं करोति ॥ 10॥ 
दृष्ट्रा भवन्त मनिमेष - विलोकनीयं, 
नान्यत्र - तोष- मुपयाति जनस्य चक्षुः। 
पीत्वा पयः शशिकर - दृयुति - दुग्ध-सिन्धो:, 
क्षारं जलं जलनिधेरसितुं क इच्छेत्‌?॥ 11॥ 
यैः शान्त-राग-रुचिभिः परमाणुभिस्‌-त्वं, 
निर्मापितस्‌- त्रि-भुवनैक - ललाम-भूत ! 
तावन्त एव खलु तेऽप्यणवः पृथिव्यां, 
यत्ते समान- मपरं न हि रूप-मस्ति॥ 12॥ 


वक्त्रं क ते सुर-नरोरग-नेत्र-हारि, 


निःशेष- निर्जित - जगत्त्रितयोपमानम्‌ । 
बिम्बं कलङ्क - मलिनं क निशाकरस्य, 
यद्वासरे भवति पाण्डुपलाश-कल्पम्‌॥13॥ 
सम्पूर्ण- मण्डल-शशाङ्क - कला-कलाप- 
शुभ्रा गुणास्‌ - त्रि-भुवनं तव लङ्गयन्ति। 
ये संश्रितास्‌ - त्रि-जगदीश्वरनाथ-मेकं, 
कस्तान्‌ निवारयति सञ्चरतो यथेष्टम्‌॥ 14॥ 
चित्रं - किमत्र यदि ते त्रिदशाङ्ग-नाभिर्‌- 
नीतं मनागपि मनो न विकार - मार्गम्‌। 
कल्पान्त - काल - मरुता चलिताचलेन, 
किं मन्दराद्रिशिखरं चलितं कदाचित्‌॥ 15॥ 
निर्धूम - वर्ति - रपवर्जित - तैल-पूरः, 
कृत्स्नं जगत्लय - मिदं प्रकटीकरोषि। 
गम्यो न जातु मरुतां चलिताचलानां, 
दीपोऽपरस्त्वमसि नाथ ! जगत्प्रकाश:॥ 16॥ 


नास्तं कदाचिदुपयासि न राहुगम्यः, 


स्पष्टीकरोषि सहसा युगपज्‌- जगन्ति। 
नाम्भोधरोदर - निरुद्ध - महाः प्रभावः, 
सूर्यातिशायि-महिमासि मुनीन्द्र! लोके ॥ 17॥ 
नित्योदयं दलित - मोह - महान्धकारं, 
गम्यं न राहु - वदनस्य न वारिदानाम्‌। 
विभ्राजते तव मुखान्ज - मनल्पकान्ति, 
विद्योतयज्‌-जगदपूर्व-शशाङ्क-बिम्बम्‌॥ 18॥ 
किं शर्वरीषु शशिनाह्लि विवस्वता वा, 
युष्मन्मुखेन्दु- दलितेषु तमःसु नाथ! 
निष्पन्न-शालि-वन-शालिनी जीव-लोके, 
कार्य कियज्जल-धरै-र्जल-भार-नमैरः॥ 19॥ 
ज्ञानं यथा त्वयि विभाति कृतावकाशां, 
नैवं तथा हरि -हरादिषु नायकेषु। 
तेजः स्फुरन्मणिषु याति यथा महत्त्वं, 
नैवं तु काच -शकले किरणाकुलेऽपि॥ 20॥ 
मन्ये वरं हरि- हरादय एव दृष्टा, 


दृष्टेषु येषु हृदयं त्वयि तोषमेति। 


किं वीक्षितेन भवता भुवि येन नान्यः, 
कश्चिन्मनो हरति नाथ! भवान्तरेऽपि॥ 21॥ 
स्त्रीणां शतानि शतशो जनयन्ति पुत्रान्‌, 
नान्या सुतं त्वदुपमं जननी प्रसूता। 
सर्वा दिशो दधति भानि सहस्र-रश्भिं, 
प्राच्येव दिग्जनयति स्फुरदंशु-जालम्‌ ॥ 22॥ 
त्वामामनन्ति मुनयः परमं पुमांस- 
मादित्य-वर्ण-ममलं तमसः पुरस्तात्‌। 
त्वामेव सम्य - गुपलभ्य जयन्ति मृत्युं, 
नान्यः शिव: शिवपदस्य मुनीन्द्र! पन्था:॥ 23॥ 
त्वा-मव्ययं विभु-मचिन्त्य-मसंख्य-माद्यं, 
ब्रह्माणमीश्वर - मनन्त - मनङ्ग - केतुम्‌। 
योगीश्वरं विदित - योग-मनेक-मेकं, 
ज्ञान-स्वरूप-ममलं प्रवदन्ति सन्तः ॥ 24॥ 
बुद्धस्त्वमेव विबुधार्चित-बुद्धि-बोधात्‌, 


त्वं शङ्करोऽसि भुवन-त्रय- शङ्करत्वात्‌ । 


धातासि धीर! शिव-मार्ग विधेर्विधानाद्‌, 
व्यक्तं त्वमेव भगवन्‌ पुरुषोत्तमोऽसि॥ 25॥ 
तुभ्यं नमस्‌ - त्रिभुवनार्ति - हराय नाथ! 
तुभ्यं नमः क्षिति-तलामल -भूषणाय। 
तुभ्यं नमस्‌ - त्रिजगतः परमेश्वराय, 
तुभ्यं नमो जिन! भवोदधि-शोषणाय॥ 26॥ 
को विस्मयोऽत्र यदि नाम गुणै-रशेषैस्‌- 
त्वं संश्रितो निरवकाशतया मुनीश ! 
दोषै - रुपात्त - विविधाश्रय-जात-गर्वै;, 
स्वप्नान्तरेऽपि न कदाचिदपीक्षितोऽसि॥ 27॥ 
उच्चै - रशोक- तरु - संश्रितमुन्मयूख - 
माभाति रूपममलं भवतो नितान्तम्‌। 
स्पष्टोल्लसत्‌-किरण-मस्त-तमो-वितानं, 
बिम्बं रवेरिव पयोधर-पाश्चवर्ति॥ 28॥ 
सिंहासने मणि-मयूख-शिखा-विचित्रे, 
विभ्राजते तव वपु: कनकावदातम्‌। 


बिम्बं वियदृ-विलस - दंशुलता-वितानं 


तुङ्गोदयाद्रि-शिरसीव सहस्र-रश्मे: ॥ 29॥ 
कुन्दावदात - चल - चामर-चारु-शोभ॑, 
विभ्राजते तव वपु: कलधौत -कान्तम्‌। 
उद्यच्छशाङ्क- शुचिनि्झर - वारि -धार- 

मुच्चैस्तटं सुरगिरेरिव शातकौम्भम्‌ ॥ ३0॥ 
छत्र-त्रयं तव विभाति शशाङ्क- कान्त- 

मुच्चैः स्थितं स्थगित-भानु-करः-प्रतापम्‌। 
मुक्ता - फल - प्रकर - जाल-विवृद्ध-शोभ॑, 

प्रख्यापयत्‌-त्रिजगतः परमेश्वरत्वम्‌॥ ३1॥ 
गम्भीर - तार - रव-पूरित-दिग्विभागस्‌- 

त्रैलोक्य - लोक -शुभ - सङ्गम -भूति-दक्षः। 

सद्धर्म -राज - जय - घोषण - घोषकः सन्‌, 

खे दुन्दुभि-ध्वनति ते यशसः प्रवादी ॥ ३2॥ 
मन्दार - सुन्दर - नमेरु - सुपारिजात- 

सन्तानकादि - कुसुमोत्कर - वृष्टि-रुद्धा। 


गन्धोद - बिन्दु- शुभ - मन्द - मरुत्प्रपाता, 


दिव्या दिव: पतति ते वचसाँ ततिर्वा॥ ३३॥ 
शुम्भत्‌-प्रभा- वलय-भूरि-विभा-विभोस्ते, 
लोक - त्रये - दूयुतिमतां दृयुति-माक्षिपन्ती। 
प्रोद्यद्‌- दिवाकर-निरन्तर - भूरि -संख्या, 
दीप्त्या जयत्यपि निशामपि सोमसौम्याम्‌॥३4॥ 
स्वर्गापवर्ग - गम - मार्ग - विमार्गणेष्टः, 
सद्धर्म- तत्त्व - कथनैक - पटुस्‌-त्रिलोक्याः। 
दिव्य-ध्वनि-भवति ते विशदार्थ-सर्व- 
भाषास्वभाव-परिणाम-गुणैः प्रयोज्यः॥ ३5॥ 
उन्निद्र - हेम - नव - पङ्कज - पुञ्ज-कान्ती, 
पर्युल्‌-लसन्‌-नख-मयूख-शिखाभिरामौ। 
पादौ पदानि तव यत्र जिनेन्द्र ! धत्तः, 
पद्मानि तत्र विबुधा: परिकल्पयन्ति॥ ३6॥ 
इत्थं यथा तव विभूति- रभूज्‌ - जिनेन्द्र ! 
धर्मोपदेशन - विधौ न तथा परस्य। 
याहक्‌ - प्रभा दिनकृतः प्रहतान्धकारा, 


तारृक्‌-कुतो ग्रहगणस्य विकासिनोऽपि॥ ३7॥ 


श्च्यो-तन्‌-मदाविल-विलोल-कपोल-मूल, 
मत्त- भ्रमदृ- भ्रमर - नाद - विवृद्ध-कोपम्‌। 
ऐरावताभमिभ - मुद्धत - मापतन्तं 
दृष्टवा भयं भवति नो भवदाश्रितानाम्‌॥ ३8॥ 
भिन्नेभ - कुम्भ- गल - दुज््वल-शोणिताक्त, 
मुक्ता - फल- प्रकर भूषित - भूमि - भागः। 
बद्ध - क्रमः क्रम-गतं हरिणाधिपोऽपि, 
नाक्रामति क्रम-युगाचल-संश्रितं ते॥ ३9॥ 
कल्पान्त - काल - पवनोद्धत - वह्नि -कल्पं, 
दावानलं ज्वलित-मुज्वल - मुत्स्फुलिङ्गम्‌। 
विश्वं जिघत्सुमिव सम्मुख - मापतन्तं, 
त्वन्नाम-कीर्तन-जलं शमयत्यशेषम्‌॥ 40॥ 
रक्तेक्षणं समद - कोकिल - कण्ठ-नीलम्‌, 
क्रोधोद्धतं फणिन - मुत्फण - मापतन्तम्‌। 
आक्रामति क्रम - युगेण निरस्त - शङ्कस्‌- 


त्वन्नाम- नागदमनी हृदि यस्य पुंसः॥ 41॥ 


वल्गत्‌ - तुरङ्ग - गज - गर्जित - भीमनाद- 
माजौ बलं बलवता - मपि - भूपतीनाम्‌। 
उद्यद्‌ - दिवाकर - मयूख - शिखापविद्धं 
त्वत्कीर्तनात्तम इवाशु भिदामुपैति॥ 42॥ 
कुन्ताग्र-भिन्न - गज - शोणित - वारिवाह, 
वेगावतार - तरणातुर - योध - भीमे। 
युद्धे जयं विजित - दुर्जय - जेय - पक्षास्‌- 
त्वत्पाद-पङ्कज-वनाश्रयिणो लभन्ते॥ 43॥ 
अम्भोनिधी क्षुभित - भीषण - नक्र - चक्र- 
पाठीन - पीठ-भय-दोल्वण - वाडवाग्रौ। 
रङ्गत्तरङ्ग -शिखर- स्थित- यान - पात्रास्‌- 
त्रासं विहाय भवतः स्मरणाद्‌-व्रजन्ति ॥ 44॥ 
उद्भूत - भीषण - जलोदर - भार- भुग्राः, 
शोच्यां दशा-मुपगताश्‌-च्युत-जीविताशाः। 
त्वत्पाद-पङ्कज-रजो - मृत - दिग्ध - देहा, 
मर्त्या भवन्ति मकर-ध्वज-तुल्यरूपाः॥ 45॥ 


आपाद - कण्ठमुरु - शृङ्खल - वेष्टिताङ्गा, 


गाढं-बृहन्‌-निगड-कोटि निषृष्ट - जङ्घा:। 
त्वन्‌-नाम-मन्ल- मनिशं मनुजाः स्मरन्तः, 
सद्यः स्वयं विगत-बन्ध-भया भवन्ति॥ 46॥ 
मत्त-द्विपेन्द्र- मृग- राज - दवानलाहि- 
संग्राम-वारिधि-महोदर - बन्ध -नोत्थम्‌। 
तस्याशु नाश - मुपयाति भयं भियेव, 
यस्तावकं स्तव-मिमं मतिमानधीते॥ 47॥ 
स्तोत्र - स्रजं तव जिनेन्द्र गुणैर्निबद्धाम्‌, 
भक्त्या मया रुचिर-वर्ण-विचित्र-पुष्पाम्‌। 
धत्ते जनो य इह कण्ठ-गता-मजञ्रं, 
तं मानतुङ्ग-मवशा-समुपैति लक्ष्मी:॥ 48॥ 


-- आचार्य मानतुंग देव 


